

UNIVERSAL
LIBRARY

OU_204492

UNIVERSAL
LIBRARY

OSMANIA UNIVERSITY LIBRARY

Call No. ^{T81.6}
 228722 Accession No. T 2768

Author శ్రీధర వార్యం. కామంతు.

Title కుసుమంతు

This book should be returned on or before the date
last marked below.

కుసుమాంజలి

కు సు మాం జ లి

కొమాండూరు
కృష్ణమాచార్యులు

1923

సాహితీ సమితి

తెనాలి. గుంటూరు. బెజవాడ

THE ANDHRA BOOK HOUSE,
SULTAN BAZAR, HYDERABAD-DN.

సర్వస్వత్వములు కౌమాండూరు
కృష్ణమాచార్యులు గారివి

ప్రథమముద్రణము
రుధికోద్ధారి: ౧౯౨౩

బెజవాడ: శ్రీకారదాఖాండార
ముద్రాశాలయందు ముద్రితము

విషయసూచిక

	పుట
సమత్పజము	౩
పాదుకా స్తవము	౯
మేఘ స్వాగతము	౧౧
అహల్యాను తాపము	౧౪
విరహోత్కంఠ	౧౭
అష్టపది	౨౧
అభిసారిక	౨౪
సికందరు	౨౯
పురుషోత్తమ దేవుడు	౩౮
పుష్పంధయము	౬౨

సమర్పణము

భావమునందు మాధవుకృపారసవృష్టిఁ గవిత్యవల్లికలో
పూవులు పూయఁ దత్ప్రసవపుంజము లంజలిలోనఁ బట్టి మీ
పావనపాదపద్మములవైని ముదంబునఁ గూర్చుచుంటి స
ద్భావముతోడ నోజనక! పాయనిప్రేమఁ బరిగ్రహింపుమా!

పా దు కా స్త వ ము

శ్రీ వైకుంఠ ఏయత్ స్థితంబు ఘనలక్ష్మీవిద్యుదుద్దీపిత
 శ్రీ వత్సాంకము దివ్యశంఖరవ సుస్నిగ్ధోరు ఘోషంబు నా
 శ్రీ వైకుంఠ వలాహకంబు జనసంసేవ్యంబు భక్తాళి స
 ద్భావక్షేత్రములం గృహారస మహావర్షంబు వర్షించుతన్!

భరత కుమారుమాళిపయి భాసిలురక్తజటాకలాపమం
 దరుణ సహస్రభాను నిభమై వెలుఁ గొందెడు నెద్ది జానకీ
 కరకమల ప్రమృష్ట మయి క్రాలెడు నెయ్యది యట్టి రాఘవ
 స్ఫురదురుపాను కాద్దయము ప్రోచెఁడుఁగావుత భక్తసంతతిన్!

ఉత్తరకోసలేశ్వరు మహాజ్జ్వల పీఠముపై వసించి య
 త్యుత్తమలీల రాజ్యము చతుర్దశ వత్సరముల్ ప్రజాళి కే
 యొత్తిడి లేక యేలిన రఘూద్వహు దివ్యసువర్ణపాదుకల్
 చిత్తములోన నిల్పెన నశేషశుభప్రతిపాదనార్థమై!

బలి దైత్యేంద్రు కిరీటరత్నములపై బ్రహ్మాండభాండంబుపై
 నలప్రహ్లాదుపవిత్రమూర్ధమునయిక్ హస్తీంద్రుమస్తంబుపైఁ
 జెలు వొప్పన్ విహరించు రత్నఖచిత శ్రీపాదుకాదీప్తి మా
 కలుషవ్రాత మహాతమిస్రపటలిన్ ఖండింపగాఁ జాలదే ?

ఓ మణిపాదుకాద్వయ, త్వదుజ్జ్వల వృత్త మె చేయఁగోరి సీ
తామహిళాలలామ పతి దండకభూముల కేగునాఁడు “ మీ
కోమలపాదపద్మములఁ గ్రూరకుశాగ్రము లొత్తకుండ శ్రీ
రామ, భవత్పథంబు సుకరంబుగఁ జేతు” నటంచుఁ బల్కుచే?

హేమణిపాదుకాద్వయ, త్వదీయరజః కణలేశముల్ శిర
స్సీమలఁ దాల్చునారె కడుశీఘ్రమునం గమలాయలాక్షు నా
భీమహితాబ్జరేణు మయపీఠికవై వసియించు చున్ననా
రే మని చెప్పనొప్పును ద్వదీయపరాగ మహాప్రభావముల్!

ఆ మహాల్యాదేవి యవయవ నిర్మాణ
పరమాణు కణములై పరఁగె నెవ్వి
భరతు జటాజూట పటలియం దెయ్యవి
పద్మరాగారుణ ప్రభల నీనె
అల విభీషణు కిరీటాగ్ర రత్నములందుఁ
బ్రతి బింబరూపమై పరఁగె నెవ్వి
రాధా పయోధరాగ్రములయం దెయ్యవి
కస్తూరీకా రజఃకణము లయ్యె

గారుడస్కంధ పీఠివైఁ గ్రాలు నెవ్వి
శేష భోగీంద్రుమేనికి భూష లెవ్వి
అట్టి హరిపాదుకా పరమాణు కణము
లస్మదాదుల కాశ్రయ మగుచుగాక !

మే ఘ స్వా గ త ము

శ్రీసమాశ్లిష్టగాత్రుఁడౌ శ్రీనివాసు
 లీల సాదామనిని గూడి నీలమేఘ,
 గగనభాగమునందు లోకములు గావ
 నేగుతెంచిన నీ కిదె స్వాగతంబు
 కుటజకుసుమాంజలులతోడఁ గూర్చినాగు
 చెంచు ముద్దియ లయ్యవి స్వీకరింపు!

ప్రబలషడ్జస్వరంబున వనమయూర
 బృందములు పాడుచున్నవి విజయగీత
 ములను; వీక్షించుచున్నారు మన్దలైన
 పల్లె పడుచులు కృషిఫలభార మెల్ల
 నీయదియె యంచు మొగ మెత్తి నిశ్చలాక్షీ
 యుగ్మకంబుల; వనగజయాధనాధుఁ
 డాటవిక మార్గమున నేగునపుడు నీదు
 స్నిగ్ధ గంభీరఘోషంబు చెవిని బడిన
 సరభసంబుగఁ బ్రతినాగ శంకచేతఁ
 దిరుగుచున్నాఁడు యుద్ధంపుదీక్షఁ బూని.

అద్రి శృంగార్కవర్తియా హరికిశోరుఁ
 డభ్రమున నున్ననినుఁ జూచి హస్తీ యనుచు
 సగ్రపాదావలేపన వ్యగ్రుఁ డయ్యె.
 వింధ్య పర్వత శిఖరం బవంధ్య గతిని
 జండమానుతశక్తిచేఁ జదల నేగఁ
 జూడుఁడీ యంచు నినుఁ జూచు సాగసుకత్తై
 మాగ్ధ్యమున కల్లసల్లన మందహాస
 వదనుడై చూచుచున్నాఁడు వల్లభుండు.

అశని నిర్మోష భీతిచే నబల లిపుడు
 భర్తల కొసంగు చున్నారు పడయరాసి
 గాఢ భుజబంధసౌఖ్య మకాంతీతముగ.
 భవదుదర నిర్గతంబు లౌ వారికణము
 లమల పత్రపుటంబుల నాశ్రయించి
 భూరి ముక్తాఫలంబులు వోలె మెఱియఁ
 బాన మొనరించు చున్నపి పక్షీతతులు.

దేవతాస్త్రీల హారమాక్తికము లవియె
 రతిరభస మర్దితంబులై రాలె ననుచు
 వారిధారలఁ గవిసార్వభౌము లిపుడు
 వర్ణనము నేయుచున్నారు; భ్రమర తతులు
 స్థూలచర్మాంబుధారల స్రుక్కిస్రుక్కి
 మధుర కుసుమాసవాస్వాద ముదము వదలె;
 అదె వియద్గాంగ కేన శుక్లాంగకములె

సి కం ద రు

ఆఫ్రికాఖండమందలి యడవులందుఁ
 బ్రళయ భానుని పగిది నభఃస్థలమున
 వెల్లుచున్నాఁడు మధ్యాహ్న వేళ సూర్యుఁ
 డపుడు ప్రావృట్టయోదనాదానుకారి
 ససుద కంఠీరవారావ సదృశ ఘోష
 మొక్కమొగి మ్రోసెఁ బటహ తూర్యోగ్రరవము.
 పాఱుచున్నవి మృగములు భయముఁ జెంది
 ఘర్మసంతప్తుడై తటాకంబునందు
 మున్ని యున్నట్టి గజరాజు మొగ మ తుత్తి
 సరభసంబుగఁ బ్రతినాగశంక చేత
 వచ్చుచున్నాఁడు యుద్ధంపువాంఛఁ బూని.
 వనమహిషబృంద మొకటి పల్వలము వాసి
 శితవిషాణాగ్రముల శిలల్ చిమ్ముకొనుచు
 ధరణి కంపింపఁ బాఱెడు దశదిశలకు.
 గిరి గుహాంతస్థ గంధేభ ఘీంకృతులకుఁ
 బ్రతినినాదము లొసఁగెడుఁ బర్వతములు.
 నెమగు వేయుచుఁ బచ్చికనేల మీఁదఁ
 జెట్లనీడల విహరించుఁ జిన్ని లేళ్ళు

పరుగు లెత్తెడు దిశలకు భయముఁ జెంది.
 చల్లని తమాల భూరుహా చ్ఛాయలందు
 గుఱ్ఱువెట్టచు నిద్రించు ఘోరసింహ
 మదరి పడి లేచి వాల మల్లార్చుచుండె.

గగన మంటెడు ఘనపతాకములతోడ
 వచ్చుచుండె సికందరు వాహినులును.
 నేల యీనినరీతిని నిండిపోయె
 ధరణి యంతయు సైనికోత్తములతోడ.
 వాహినీమధ్యమున నున్న భద్రగజము
 నధివసించి మహావీరుఁ డగు సికంద
 రల్ల నల్లన నరిగెడు నతస్సినైస్య
 మంతయును ఘర్మతాపార్తి నడుగు లిడగఁ
 జాలకుంఁసిరి, యది చూచి చక్రవర్తి
 విడియ నియమించె వాహినీవిభుల నచట.

దూరమున నున్న శాల్మలీద్రుమముక్తింద
 పురుషుఁ డాయ సపరిఘవీవరభుజుండు
 బాణబాణాసన కృపాణపాణి యొక్కఁడు
 మస్పృణవేణీ సవర్ణుండు మసలుచుండె.
 భద్రదంతావళముపైని పార్థివేంద్రుఁ
 డతనిఁ దోడ్కొని రం డని యంపె భటుల,
 వా రరిగి వానిఁ దోడ్కొని వచ్చి రవుడు.

అతని జూచి యలెగ్గాడ రనియె నిట్లు:
 “నాదు సైనికు లందఱు నడచి నడచి
 యలసి యున్నాఁ గు డప్పిచే ననఘ, యిపుడు
 స్వాదు జలపూరితం బైన సరసి యొకటి
 చెంత నుండిన వేగమె చెప్పు!” మనినఁ
 బలెగ్గ వాఁడుచు గంభీర భాషణముల.

“ఓమహీనాథ, యీసమీపోర్వీయందు
 వజ్రధారాహతం బైన వటముచెంత
 కడలికామండ మొక్కటి గలదు దాని
 మధ్యభాగంబునందున మణివిభంగ
 నిర్మలాంభః ప్రపూర్ణమై నెగడుచుండు
 స్వాదు సలిలాశయం బుండుఁ బార్థివేంద్ర!
 భటుల నెల్లర విడియింపఁ బంపు మచట.
 కడు బడలినాఁడ వీవును గాన యిపుడు
 రమ్మ నావెంట నోమహీరమణ!” యనుడు
 నల్పపరివారసహితుండై యరిగె నతఁడు.

అట్లు లొకశ్రోశమాత్ర మాయవనినాథుఁ
 డరుగఁ దరుమండ పరివృతం బైన యొక్క
 యడవిపల్లియ పొడసూపె నతని కపుడు.
 మధురపిక శారీకా గీత మధుర దుశము
 లవని విభునకు శ్రోత్రపేయంబు లయ్యె.

ఘన కపోతాంగ సదృశ మా కాంతిఃకోడ
 వృక్షశాఖల ధూమ మావిర్భవించె.
 భగ్నకంఠధ్వనులతోడఁ బర్ణశాల
 లెక్కి కూసెడుఁ గృకవాకు లింపెసంగ.

అచటిపర్ణకుటీరంబు లచటివీధు
 లచటివారల వేషంబు లతఁడు చూచి
 స్నిగ్ధభిన్నాంజసప్రభా నీలతనుల
 వారలను నేవగించుచు వసుమతీశుఁ
 డనుగుచుండెను బూరుషు ననుసరించి.

వాఁడు వారలయేలికపర్ణశాల
 కవనినాథుఁ గొనిపోయి యచట నొకని
 శీతలోపలవేది నాసీయఁడైన
 పురుషు నున్నతదేహుని భూరిబలునిఁ
 గరి కరోపమ బాహుని ఘనవిశాల
 వక్షుఁ గాలాభ్రసనుపర్ణ వనజనేత్రు
 నతఁ డలెఘ్నాండరుకుఁ జూపి “యనఘ, యితఁడు
 అస్మదాదులఁ బాలించు నడవిజేఁడు.”
 అచుచు జోహం రొనర్చె నా యాటవికుఁడు.

షార్ఙ్గవేంద్రునిఁ జూచి యావనచరేంద్రుఁ
 డాసనం బిచ్చి స్వర్ణమయంబులైన
 ఫలము లుంచిన యొకపైడిపశ్చేరంబు

నతనిముందర నుంచి “యోయవనినాథ!
 వీని భుజియింపు మాకలిపీడ వోవ,”
 ననిన నాశ్చర్యమగ్నుడై యవనివిభుఁడు
 “స్వర్ణమును దింట యిచటియాచార మొక్కొక్కో?”
 యనఁగ వనచరనాథుఁ డిట్లని వచించె:

“కలదు భుజియింప మీదు భూఖండమందు
 వడ్రసోపేత మైనభోజనము కాన
 ధనము నార్జింప వచ్చినఘనుఁడ వనుచుఁ
 దలఁచితిసి వేఱుకాదు భూతలమహేంద్ర!”

అనఁగ విని యాసికండ “రోయడవితేఁడ!
 స్వర్ణమున కాన పడలేదు సత్య మింత.
 ఇచటివారల యాచార మిచటివిషయ
 మరసిపోవంగ వచ్చితి,” ననిన నాతఁ
 “డిచ్చు వచ్చిన యన్నినా శ్రీధరిత్రీఁ
 గ్రుమ్మఱుము సార్వభౌమ, సికోర్కె దీర!”

అనుచు సల్లాప మొనరించు నాక్షణమున
 అచటి కిరువురు వచ్చి యాయడవితేని
 మ్రోల సాగిలఁబడి లేచి “భూమిపాల!
 మా తగవు దీర్పు వినుము మా మనవి యిదియ,”

అన్న నెక్కని వచియింపు మనియె తేడు,
పల్కె వాడును గంభీర భాషణముల:

“క్రయమునకుఁ గొంటి డ్రేత్ర మీఠునునియొద్ద
నేద్య మొనరించుచుండ నాడ్రేత్రమందు
స్వర్ణ నిష్క-ప్రపూర్ణ సువర్ణ ఘటము
హలమునకుఁ దాకె వది గొని యతిరయమున
నితని గృహమున కేగి నే నిచ్చినాడ.

కొనఁ డదేమి విచిత్ర మో కువలయేశ !

కనక భాండంబు నాయని గాదు సుమ్ము,
పుడమి మాత్రమె కొంటి నీ పురుషు నొద్ద.
ఇతని కెట్లులైన భాండ మిప్పించు దేవ ! ”

అనఁగ రెండవవానితో నడవితేడు

“చెప్ప నేదేనిఁ గలదేనిఁ జెప్పు,” మనియె.

అతేడు వచియించె నిట్లుట:

“ఓ యధిప, వినుము

క్రయమునకు డ్రేత్ర మిచ్చితిఁ గల్ల గాదు.

హలము నమ్మిన యపుడె యీపూరుషునకు
నిధులు నిక్షేపములుగూడ నే నొసఁగితి.

కాన నాయది యెట్లాను గనకఘటము?
 న్యాయమూర్తివి గావున నయముతోడ
 నతని కెటులైన నిప్పింపు మనఘ దాని.”

వారిరువు రిట్లు తమతమ వాదములను
 నధిపుముదర వినిపింప నతఁడు గొంత
 తడవు యోజించి పల్కె:

‘ఓతమ్ములార!

న్యాయము వచింతు విరుఁ డిదె నయముతోడ
 కలఁడు నీ కొకపుత్తుండు కల దితనికిఁ
 బుత్రికయుఁ బెండ్లి గావింపఁబూనుఁ డింక
 స్వర్ణభాండము పెండిలిసమయమున
 వారి కొసఁగుఁడు మీ కింక వాదమేల?
 పాం’ డని వచించె నప్పడాపుడమిత్రేడు.

వీరి తగవును దీర్పును విని సికంద
 రద్భుతం బందె నది చూచి యడవిత్తేడు
 ‘సార్వభౌమ, యిదేల విస్మయము చెందె
 దస్మదీయ విచార మన్యాయ మొక్కొ?
 నీదురాజ్యంబునందున నీవు చెప్పు
 న్యాయ మెట్టులా?’ యన్న భూనాథుఁ డనియె:

“ఇర్వురను మేము బంధింతు మింత నిజము!
 స్వర్ణ నిష్క-ప్రపూర్ణ సువర్ణఘటము
 పార్థివేంద్రుఁడు గ్రహించుఁ బరులు గొనరు.”

అనిన నాశ్చర్య మగుచుండై యతఁడు పలికె:
 “అకట! మీ దేశమందు సహస్రభానుఁ
 డుదయ మొందునో పండునో యుర్వి యచట
 విషఫలంబులు గాక మీవృక్షములకు
 మధురఫలములు గలుగునో మనుజునాథ!”

నావు డిట్లని పల్కె నా నరవరేణ్యుఁ
 “డన్నియును గూడ మా దేశమందుఁ గలవు.
 సస్యసంపూర్ణ యగును మా క్షౌత్రలంబు
 లేదు మా కెట్టి కొదువయు లేశమైన.”

అనుడు మరల వచించె నా యడవితేఁడు:
 “పచ్చికలు మేసి నిర్భరవారిఁ ద్రావి
 క్షీరముల సిచ్చుపనులు మీ క్షేత్రములను
 గల వాకో?” యనఁ బెక్కులు గల వటంచు
 నపు డలెగ్గాండ రనుటయు నతఁడు పల్కె:

“సాధుమృగములఁ బోషింప సర్వవిభుఁడు
 భాస్కర మరీచులను మీకుఁ బర్వజేసె.

వారిధరములు వర్షించు వానికొకట
 పుడమి పండుట మృగముల పుణ్యముననె.
 కటకటా! లోకమున నిట్టికఠిన స్పృహలు
 ఎందఱున్నారో యెఱుగఁగా నేరితరము!
 ఈశ్వరుఁడు వారి నెఱ్ఱెన నేలుఁగాత!'

అనుచుఁ జింతాకులస్వాంతుఁడైనఁ జూచి
 మాఱు మాటాడుటకునైన నోరు రాక
 కదలి పీఠమునుండి సికంద రపుడు
 సిగ్గుతో నిజవాహినిఁ జేరఁబోయె!

పురుషోత్తమచేవుడు

౧

నీలనీరద మహా నిబిడాంధతమన
మావరించె దిశాచయమ్ముల నెల్ల
ప్రళయభైరవ మహాపటహోగ్రరవమొ
ఘూర్ణమానార్ణవ ఘోరనాదంబొ
యనగ దిగంతంబు లద్రువంగ మ్రోసె
నిబిడకాండబీనీ నిద్దాద మపుడు.
ప్రబల జంఝావాల పతితంబు లగుచు
ధర రాలు భూరుహధ్వానంబు లొప్పఁ
గాలాహిచయములఁ గట్టినయట్లు
గురియుచున్నది మహాఘోరవర్షంబు.

ప్రబల ఖురన్యాస పటుఘట్టనముల
రాజమార్గంబులు రవ్వలు గ్రక్క

హేష లాశామదేభేంద్రకర్ణముల
 ప్రక్కలు గావింప వదనంబులందు
 శ్రమమున ఘేనముల్ సందడి గొనగఁ
 బటుఖలీనంబులఁ బటపటఁ గొఱికి
 చటుల గ్రీవాభంగ సౌందర్య మొప్పుఁ
 బవనవేగంబునఁ బటతెంచుచున్న
 పాకసీహాయములఁ బ్రౌఢిమై నెక్కి
 నిజదీర్ఘ శూలాగ్ర నిర్విమద్వహిష
 శిఖిల శంపాలతల్ సిగ్గు వడంగ
 ముఖమున ఘర్మాంబు పూరంబు లొదవ
 నున్నీష ధారులై యుత్తమాశ్వికులు
 పటు రయంబున రాజభవనంబుఁ జొచ్చి
 పురుషోత్త మాధీశు భూరిసంస్థాన
 మంటపంబు సువర్ణమణి చిత్రితంబుఁ
 జేరంగఁ జని ద్వారసీమఁ దురంగ
 పృష్ఠావతరణంబు పృథులవేగమునఁ
 గావించి సామంత ఘనరత్నమకుట
 రంజితపాదుఁడై రాజిల్లువాని
 కమలపత్రవిశాల కాంతలోచనుని
 ఆజాను దీర్ఘ బాహుర్గళద్వయుని
 రాజ్యలక్ష్మీదివ్య రత్నవీథంబా

యనఁగఁ జూపట్టు మహాపీనవక్షుఁ
 బుడమి నప్తద్వీపములఁ బూని యేలఁ
 గలుగు మహారాజ ఘనలక్షణాఘ్నుఁ
 దప్తహాటకవర్ణుఁ దామ్రూరుణోష్ఠ
 ఘన నీలకుంతలుఁ గమనీయ మకుట
 మాణిక్య రంజిత మౌళిశోభితుని
 జాంబూనద త్సరు చండ కృపాణ
 శోభిత కటిభాగు శూరశేఖరుని
 చారు చామీకర చామరా చలిత
 చూర్ణ కుంతలు మహాసుందరమూర్తిఁ
 బురుషోత్తమ నృపాలు మౌక్తిక యిట్లనిరిః
 “గ్రీకు దేశాధీశ గ్రీష్మభానుండు
 నిజవిక్రమానల నిర్దగ్ధవైరి
 వీర రాజయ్యుండు విఖ్యాత యశుఁడు
 పాశ్చాత్య భూపాల వర కిరీటాగ్ర
 మాణిక్య రంజిత మహితాంఘ్రితలుఁడు
 కదన భూతల వీర కదళికావగడ
 ఖండన చణ మహా ఖడ్గహస్తుండు
 రాజమాత్రుఁడె రాజరాజేశ్వరుండు
 నిజ జయస్తంభముల్ నిఖిల దేశముల
 నిర్ణరుల్ మెచ్చుంగ నిల్వినవాఁడు

ఘనుఁడు సికందరు గంభీరమూర్తి
 నిజబలంబుల నేల నింగియు వడఁకఁ
 బాంచాలదేశంబుఁ బట్టుదు నంచు
 “జేలం” నదీతీర సికతా తలముల
 విజయాభిలాషియై విడిసియున్నాఁడు!
 రణభూతలంబున రఘురాముఁ బోలి
 పరిపంథి పాథోధి బడతాగ్ని యైన
 పురుషోత్తమనృపాలు ముందర నిల్చి
 కదనంబు సేయఁగాఁ గాలు ద్రవ్వెదరు
 నారాంగు లిప్పుడు కడుహదంబునను!
 మీఁదటికార్యంబు మిహిరకులేంద్ర!
 ఆనతిం!” డని యిర్వు రాశ్వికు లపుడు
 పాణియుగ్మముఁ జేర్చి ఫాలంబులందుఁ
 దత్సభామంటప ద్వారదేశమున
 నిలిచిన సభయెల్ల నిస్తబ్ధ మయ్యె!

షారి పల్కులు విని వసుధాధవుండు
 శాత్రవా గమనంబు సైరింపలేక
 యీక్షణాంచలముల నీరెండ గాయ
 గ్రావాగ్రముననుండి కరివైరిలీల
 జలధర నిర్ఘోష సదృశ రావమున
 సామంతభూపాల సంఘంబుఁ జూచి
 భానువంశజుఁ డిట్లు పలుకంగఁ దొడఁగె :

“అగు నెఱుంగుదుఁ గొంత యతని వైభవము
 వీఁ వరేణ్యుండు విఖ్యాతయశుఁడు.
 కాని రాజ్య మొసంగి కాళ్లు బట్టంగ
 క్షత్రిబంధుఁడు రాజచండాలుఁ డైన
 తక్షశిలాపుర ధారుణీశ్వరుఁడు
 కాఁడు సు మ్మిరాజకంఠీరవుండు!
 చతురంగబలముల నతిశీఘ్రుగతిని
 ఆయిత మొనరించి యవనసైన్యములు

“జీలం” నదిని దాటి చేరి రాకుండఁ
 దత్తీరసైకత స్థలములయందు
 నిలుపగా వలె సైన్య నివహంబు నెల్ల.
 ఎల్లిప్రాద్ధున మన మేఁగంగ వలయు
 నతిరయంబున!” నని యానతి యిచ్చి
 కొలువు చాలించి యా కువలయేశుండు
 కైలాసగిరివోలెఁ గడురమ్య మైన
 ప్రాసాదమున కేఁగె బల్వుఁ గొల్వొ.

మందేహదనుజ నిర్మథనోద్యమంబుఁ
 బూని యుష్ణాంశుండు పూసినరక్త
 చందన చ్ఛాయలు చదలఁ బర్విడెనొ
 తప్త జాంబూనద ద్రవలిప్త మయ్యెఁ
 గాఁబోలు నుదయాద్రి ఘనకూట పటలి
 యనఁగ నభోవీధి నంతట నెగఁడె
 నరుణ బాలాదిత్యు సంశుజాలములు.
 అండజ సంతతు లవ్యక్తమధుర
 నాదంబు లెసఁగంగ నభమున కెగసి
 బద్ధమాలాకార భాసురలీల
 ధాన్యమంజరులకై తగఁ బాఱునపుడు
 చిత్రవర్ణగరు ద్విచిత్రితం బగుచు
 నాఖండలునిచాప మడరినగీతి
 వివిధవర్ణంబుల వినువీధి మెఱసె.
 శ్యాదలభూమిపై జలకణవ్రాత
 మాణిముఁజైములట్టు లపుడు చూపట్టె.

తత్రప్రభాతంబునఁ దలరంగఁ జొచ్చెఁ
బురుషోత్తముని సేన పుడమి కంపింప;

మంథాచలక్షుభ మహితార్ణవంబు
కైవడి నభము గ్రక్కదలంగ మ్రోసెఁ
బటహ నిస్సాణాది భైరవధ్యాన;

మంజనాచల సమూహంబులో యనంగ
గజతండములు నిజఘంటానినాద
నూశామదేభ కర్ణాంతరక్షోభ
మావహింపగఁ బదన్యాసభారమున
శేషభోగీంద్రుండు శిరములు వంప;
ఆయసముసలముల్ హస్తంబులందు
లయసమవర్తి దండములట్లు మెఱయ
ఆరోహకుల యంకుశాస్ఫాలనముల
నిజతుండముల నెత్తి నింగి కంపింప
ఘీంకృతుల్ సలుపుచు గెలఁకుల నడువ;

నడుసు వింధ్యాచోన్నత మైనదాని
కనకఘంటాంచిత కంఠంబు దాని
హాటక వలయ మహాభీల దంత
కాంతుల చంద్రికల్ గాసెడు దాని
పాదలగ్న సువర్ణవలయముల్ మెఱయఁ
జరణా విన్యాసంబు సల్పెడు దాని

పాటల బిందు సంభావితంబైన
 వెడఁద ఫాలముతోడ విలసిల్లుదాని
 హైమరాజత చిత్రితాంబరస్ఫుర్తి
 ధాతుమండిత మైన ధరణీధరంబు
 కైవడి విలసిల్లు గంధసింధురము
 నధివసించి నృపాలుఁ డాయతభుజుఁడు
 హిమపాండు రాతప్రతేందుమండలము
 శిరమున వెలుగంగ శీతాంశుముఖులు
 కంకణఝంకృతుల్ గ్రాలఁ జామరము
 లల్లనల్లన వీవ నరుదెంచుచుండె.

ఆరట్ట పారసీకాదిదేశముల
 నుద్యవిల్లిన యట్టి యుత్తమాశ్వముల
 కై నెక్కి రాతులు పార్శ్వంబులందుఁ
 జటులవేగంబునఁ జనుచుండి.

రంత

బాణబాణాసనపాణులై నడుమ
 రథికులు మనమున రణకౌతుకంబు
 నందడి గొనఁగ నుత్సాహంబుతోడ
 నరుగుచుండిరి. వారియందఱ పిఱుఁడఁ
 గరవాలములు పూని గర్వోక్తు లెసఁగఁ
 గాలుబలంబులు కడువడి నడచె.
 సైన్యంబు లి ట్లతీ సరభసవృత్తిఁ

దన్నదీ సైకతస్థలములఁ జేరు
 వఱకు నవ్వలియొడ్డుపైఁ గాననయ్యోఁ
 దపనీయ కలశాంచితంబులై మెఱయు
 పటకుటీరంబులు భాసురలీల.
 నేల యీనినయట్లు నిండె సైన్యములు
 కాంస్య శిరస్త్రాణకాంతులు వెలుగ
 కార్ష్యాయ సోజ్వల వచచము ల్మెఱయ
 నుత్థాత ఖడ్గులై యుగ్రసైనికులు
 అప్రమత్తత బలం బరయుచునుండి.
 రటఁ బురుషోత్తముఁ డాత్మవాహినుల
 విడియించె నప్పడు విన్నాణ మొప్ప.

అది జలదాగమం బగుట నభంబు
 నీరంధ్రముగ నిండె నిబిడాంబుదములు.
 హైమ పిష్యత్కశాహతిని మేఘములు
 నైరింపనట్టుల సాంద్రఘోషంబు
 దిక్తటంబుల నత్యుదీర్ణమై నెగడె.
 ఉదయాస్తమయములు నెక్కటి గాఁగఁ
 బర్వెఁ గాదంబినీ బహుళాంధతమస
 మనవరతంబు వర్షాంబుధార్ద్రా
 తంబులై సైన్యముల్ తడఁబడఁ జొచ్చె.
 పూర్ణప్రవాహమై పొదలె నదంబు
 కాలృడ లన్నియుఁ గదియ రాకుండఁ
 బురుషోత్తముఁడు నిల్పె భూరిసైన్యముల.
 పంకసంకలితమై పరఁగఁ గూలంబు
 ఆయలెగ్జాండరు హయతతి కపుడు
 సామజమద గంధి సాంద్రమారుతము
 కడు నసహ్యం బయి క్రాలెడుకతనఁ

బూర్జనాహినియందుఁ బోవంగ లేక
ముందంజ వేసిన ముచ్చన ట్లుండె.
పురుషోత్తమాధీశు భూరిస్సైనికులు
శరచాపహస్తులై స్వకాలములఁ
గంటికి తెప్పగాఁ గాచుచుండి
రాకతంబున దాట నలవి నాదయ్యె
నాసికందరునకు నమ్మహాతటిని.

“ఇమ్మహావాహిని నిపుడు దాటంగ
సమయంబు గా” దని సంగ్రామవిదుఁడు
గ్రీకు భూనాథుండు కృత్రిమోపాయ
మొక్కటి మదిలోన నూహించి యచట
బహుకాల ముండెడినాని చందమున
ధాన్యాది భోజన ద్రవ్యసంతతులు
సమకూర్చి శత్రువంచన మొనర్పంగఁ
బ్రతినిశాసమయంబు బలముల నెల్ల
సంసిద్ధ మొనరించి సాంద్రవేగమునఁ
బటహ నిస్సాణాదివాద్యముల్ మ్రోయ
వాహిని వడి దాటు వాని కైవడిని
యత్న మొనర్పంగ ; నాయత భుజుఁడు
పురుషోత్తముఁడు తనభూరిస్సైన్యముల
పూహంబులుగ సిల్పి యుద్ధసన్నద్ధు

డగుటయు నది చూచి యాయలెగ్గాండ
 రతిభీతిఁ జెందిన ట్లాత్మసైన్యముల
 విడియంగ నియమించి వెనుకంజ వేయు.

కొన్నినా భీరీతిఁ గువలయేశుండు
 పురుషోత్తముని మోసపుచ్చుట కతన
 “అతిభీతిఁ బాశ్చాత్యుఁ డడలుచున్నాఁడు
 సమరంబు సేయగఁ జాలఁ” డటంచుఁ
 బొటపడి యుండెను బురుషోత్తముండు.

ఒక యమవసనాటి యుగ్రసిశీఢ
 మున మేఘతతులు నభోవీధి నెగడె.
 నిమ్నోన్నతంబుల నిశ్చయింపంగ
 శక్యంబు గాకుండ సాంద్రతమంబు
 లాక్రమించె నభోంత రాశంబునందు.
 కౌశికఘటల ఘూత్కారముల్ సెలకె
 కాతరస్వాంతముల్ కడుభీతి నొందె
 తత్ప్రాంత కాంతార తలములనుండి
 వ్యాఘ్రహర్యక్షాది భయదసత్వముల
 గర్జితరవములు గాఢమై పర్వె
 జగమెల్ల నిద్రావశం బయి నెగడె.

అట్టి యద్దమకేయి నాయలెగ్గాండ
 రాత్మీయసైన్యంబు నాయిత పఱచి
 శిబిరంబు రక్షింప నేనలోఁ గొంత
 భాగ మచ్చట నిల్పి పడవల నెల్ల
 ప్రాంతాటవులలోనఁ బదిలంబు చేసి

నిశ్శబ్దముగ సైన్యనివహంబు నెల్ల
 ననికి దూరంబుగా నడిపించుకొంచు
 ఎనిమిది శ్రోశంబు లేర్పడ నడిచి
 అచ్చట నది దాట ననువైనయట్టి
 యొక ప్రదేశము చూచి యుర్వీధపుండు
 ఆత్మీయ సుభటుల నమ్మహాతటిని
 దాట నాజ్ఞాసించెఁ దన్ని శీఘ్రమున.
 యాన్య దిబ్బుఖముగా నతిరయం బెసఁగఁ
 బాతెడు నయ్యెఱు పశ్చిమమార్గ
 గామియై మాఱిన కతమున నచట
 నెలసిన దొకలంక విసినంబుతోడ
 వాహినియును రెండుపాయలై పాఱు
 మొదటిపాయను దాట భూవిధుం డపుడు
 ఆత్మీయ సేనకు నాజ్ఞ యొసంగె.

చటుల జంఝావాత సాంద్రఘోషంబు
 నిబిడ కాదంబినీ నిర్ఘాతరవము
 ఘోరధారాసార ఘుమఘుమధ్వాన
 మాబలంబులయులి వణఁచుట కతన
 ఈమహోద్ద్యమ మెల్ల నినకు శేష్యరుని
 బలముల కెఱుగంగఁ బడ దయ్యె నపుడు.

కాని సికందరు కడు రయం బెసఁగ
 జల మధ్యమున నున్న చక్కని దీవి
 సైన్యముతుండయి చయ్యనఁ జేరి
 యవ్వలివాహిని నప్పుడు దాటంగ
 నుద్యమం బొనరింప నొడ్డున నున్న
 పాంచాల భూనాథ భటు లది కాంచి
 జవనాశ్వములతోడఁ జటుల వేగమున
 నేతెంచి యావార్త యినకులేశ్వరున
 కెఱిఁగింప నతఁ డప్పు డిందీవరముల
 గేరెడు కన్గవఁ గెంజాయ వొడమ
 కాలాహియుగ్మంబు గదిసినరీతి
 భ్రుకుటీయుగం బొప్ప ముఖమండలంబు
 ప్రళయార్క బింబంబు పగిది వెలుంగ
 ఆత్మతనూజాతు నప్పుడు పిలిచి
 ఈ భంగి వచియిం చె నినకులేశ్వరుఁడు:

“నన్న! పాశ్చాత్యుండు వాహిని దాటి
 వచ్చు చున్నట్టులు నార్త యేతెంచె.
 కావున నీ విప్పు కడుశీఘ్రముగను
 అటువది రథిగుల నయుతాశ్వీకులను
 దోడ్కొని సదము శత్రులు దాటకుండ

నాపుచుండుము నేను నతిరయం బొప్ప
 సైన్యంబు లన్నింటి సజ్జంబు చేసి
 సంగ్రామభూమికిఁ జనుదెంచువాడఁ
 వత్స, మఱొక్కటి వచియింతు విషము
 రణపంశితుఁడు గ్రీకు రాజ చంద్రుండు
 కుటిలతంఢ్రుండును ఘోరాహవముల
 నాటితేఱిన యట్టి యధికబలుండు
 సైనికు లందఱు సంగ్రామవిదులు
 సాశ్చాత్యునకు నీకు బవరంబె యైన
 నప్రమత్తుండవై యాహవభూమి
 సంచరింపు కుమార! చాతుర్య మెనఁగ.”
 అని నిజజనకుఁ డాహవభూమి కంప
 జవనాశ్వముక్తమా స్యందనం బెక్కి
 సైన్యసమేతుడై చనుచుండె నతఁడు.

ఇట సికందరుగూడ నింతటిలోన
 వాహిని వడి దాటి బలముల నెల్ల
 పూయహంబులుగఁ బన్ని యుద్ధసన్నద్ధుఁ
 డయి వచ్చుచుండంగ నతని మార్కొనియె
 యువరాజు రయమున యోధలఱోడ.
 ఆరాజపుత్రుని యల్పసైన్యమును

గనుఁగొని యాయలెఁగ్జాండరు గూడ
 నాహవ మొనరింప నాత్మనైన్యముల
 కనుమతి నొసఁగంగ నతిఘోరభంగి
 నాయుధ ధాశధశ్యంబులు మెఱయ
 నొండ్రితోఁ బోరె నుభయనైన్యములు.
 శరపరంపర లాకసం బెల్లఁ గప్పె
 పటుసింహనాదముల్ భయదమై పర్యే
 కరవాల ధారా విఖండితం బగుచు
 నరకపాలావళి నభమున కెగసె.
 భయదకుతార సంపాత నిర్భిన్న
 కర్మశహయ మస్తకంబులు వ్రాలి
 పర్వతోపమములై పసియుండు కతన
 రథములు నడుపంగ రా దయ్యె నచట,
 రక్తవాహిని పాతె రణరంగమందు.

అట్టి సంకులయుద్ధమందున గ్రీకు
 లల్పసంఖ్యాకుల నారాజపుత్రు
 భటుల నందఱగూడ భస్మీకరింపఁ,
 గ్రోధాంధ మూర్తియై ఊఁచిశుపుత్రుఁ
 డనువుల డాపక యాహవ భూమిఁ
 బటుచాప హస్తైఁడై పరబలంబులను
 జిచ్చుట పిడుగట్లు చెండాడుచుండ
 నిర్ఘాత తుల్యమా నిశితాంబకంబు

రాజపుత్ర భుజాంతరంబు భేదించి
 వీరపున నుచ్చిపో విహ్వలుం డగుచు
 శరచాపములు వీడి సమరాంగణమున
 ననువులఁ దొరఁగియు నతఁ డప్పు డొప్పె
 భానుబింబము నేలఁ బడినచందమున!

హతశేషు లైనట్టి యూర్శ్వికు లపుడు
 పురుషోత్తమునితోడఁ బుత్త్రివధంబుఁ
 దమ పరాజయమును దగ విన్నవింప

నక్షీయగ్ంబున నశ్రుబింగువులు
 స్థూలముక్తాఫల తుల్యమై రాలఁ
 గరతలంబున నొత్తి కనకాద్రిధైర్యుఁ
 డుపురుషోత్తముం డాత్మసైన్యములఁ
 దక్షిణంబున యుద్ధ ధారుణీ తలముఁ
 జేర నాజ్ఞాపించి సిందూరముగ్ధ
 మూర్ధమా గజరాజుమాఁపుపై నెక్కి
 కాలసర్పముఁబోలు కరవాల మొప్ప
 కాంచన చిత్రిత కార్ముకం బింద్ర
 చాపంబుకరణి హస్తమునందు వెలుఁగ
 తపనీయమయతనుత్రాణంబు మెఱయ
 గజతండములతోడఁ గదలె భూవిభుఁడు
 సైన్యముల్ వెనువెంట సరభసవృత్తి

నకుచుచు గ్రీకుల నాశం బొనర్తు
 మటు గాక యుండిన నసువుల నిత్తు
 మను నిశ్చయంబుతో నాహనభూమిఁ
 జేసుటయును గ్రీకుసేన యంతయును
 యాధ సన్నధమై యుండె నచ్చోట
 బలము లొండొంటితోఁ బటహనిస్సాణ
 వాద్యముల్ మ్రోయంగ వడి మారుకొనియె.
 పర్వతంబుల వైనఁ బగులింపఁజాలు
 కరిఘట లప్పుడు కార్ణాటకాసోగ్ర
 ముసలముల్ వైకెత్తి మోఁదుచునుండ
 పదులు నూఱులు భటుల్ పడుచుండిరచట.
 యవనాశ్వికులు తమ హయములతోడ
 దంతావళంబులఁ దగఁ జుట్టుముట్టి
 పటు శూలముల వాని బాధించుటయును
 ధాతు నిర్ఘ్నమండితంబులై మెఱయు
 గిరులకైవడిఁ బొల్చి గ్రీకుహయాళి
 కరములఁ బెనచి యాకసమున కెత్తి
 పలుదెసలకు వీచి వైచుచునుండె.
 అప్పు డలెఘాండ రాత్మసైన్యములఁ
 బురి కొన్ని యిరుపార్శ్వముల హస్తీఘటల
 మార్కొన నియమించె మహితాశ్వికులను.
 వ్రణములతో గజవ్రజము మత్తిల్లి
 తమసైన్యముల శత్రుదళములఁ గూడఁ

జదియంగఁ ద్రొక్కుచు జంగమభూధ
 రంబులకైవడి రణభూమిఁ దిరిగె.
 బహుశంకనదీ ప్రవాహముల్ పాతె!
 ఆహవనిపుణుడౌ యవనభూనాధు
 బుద్ధిబలంబునఁ బురుషోత్త మేంద్రు
 సైన్యంబు రణభూమి సమసె సంతయును.
 తనచుట్టు బయలైన ధరణీతలేంద్రుఁ
 డాహవముఖమున నచలుండై నిలిచి
 భద్రదంతినిఁ గొల్చి బలముల నెల్ల
 సమయింపఁ జేయుచుఁ జండాంశు కులుఁడు
 జ్యానాదరౌద్రమా చాపంబు దాల్చి
 శత్రు యోధ్యనిముక్త చండాస్త్రుతతులు
 ఖండంబులై పడఁ గాండముల్ వఱపి
 శరపరంపర లాకసం బెల్లఁ గప్ప
 బట ఘోటకాంగముల్ పఱియలై వ్రాల
 మండలీకృత చాపమధ్యంబునందు
 పరివేష మధ్యస్థ భాసుండు వోలె
 శరకర దుర్నిరీత్యుం బైన మూర్తి
 వెలుఁగొంద వైరుల వివిధాస్త్రుతతుల
 ముంచి నెత్తుటఁ దేల్చి ముందఱఁ బడిన
 యవనుల నందఱ జముపురంబునకు
 నతిథులఁ జేయుచు నసమానశౌర్య
 మంతకు సంతకు నతిశయింపంగ

వజ్రధరుండైన వాసవు రీతి
 ప్రళయకాలమునాటి ఫాలాక్షు లీల
 రావణుతోఁ బోరు రఘురాము మాడ్కి
 రణ మొనరించు నారాజమాన్యాండుఁ
 గనుఁగొని యాయలెఱ్ఱాండ రశ్యద్భు
 తా క్రాంత చిత్తుండై యగ్గించుచుండె.
 అపు డొక్కగ్రీకు యోధాగ్రేసరుండు
 కర్ణాతికాకృష్ట ఘనచాపం డగుచు
 వజ్రసారం బైన పటుభల్ల మొకటి
 సార్వభౌముని భుజాస్తంభంబు దూఱ
 నేయుటయును నొచ్చి, యినకులేశ్వరుండు
 శరము సంధింపంగ శక్తుండు గాక
 నామజముం ద్రిప్పి చనుచుండుటయును,
 సత్వగుండై గ్రీకు సార్వభౌముఁడు
 ఆశ్విక సహితుండై యపు డెదురేఁగి,
 కాంచె మహాగజస్కంధంబు మీఁద
 భుజ శిలాస్తంభ విస్ఫుఠ శరీగు
 ద్విధ విశాలోరస్కు దీప్తకీరీటు.

కవి సికందరు పల్కెఁ గాతుకం బెనఁగః
 “పురుషోత్తమస్మృపాల, భూమండలంబు
 దిగ్విజయార్థమై తిరిగి యనేక
 రాజవీరులతోడ రణము సల్పితిని

కాని, భూనాయక, కదనంబునందు
 ఇట్టి పరాక్రమం బిట్టిసాహసము
 కన్నది విన్నది కాదు నే నెచట!
 చాల నంతస మయ్యె సంగ్రామభీను!
 ఇత్తు నీ కెయ్యది యిష్ట మద్దాని
 నడుగుము రాజేంద్ర!" యని వచియింపఁ
 బురుషోత్తముఁడు పల్కె. భూపాలుఁడోడః
 'యవనమహీపాల, యవనితలమున
 దినకరకులరాజుజేవేంద్రు లెపుడు
 దానధారార్ద్రమా దక్షిణహస్త
 మడుగున నిల్పి తా మడుగంగ లేదు
 అరయఁ బ్రతిగ్రహ మర్హంబు గాదు!
 రాజోచితోప చారముల మన్నింపు
 సమ్మతం బైనఁ బాశ్చాత్య భూపాల!"
 అని వచించుటయును యవనభూపాలుఁ
 డతని రాజసమున కాయ్త్తో మెచ్చి
 "పాంచాలరాజ్యంబుఁ బాలింప నీవ
 యర్హుండ వటు గాన నవనిత లేంద్ర!
 నిను సింహాసీతిక నిలిపి నీ కేను
 మూర్ధాభిషేకంబు ముది మొప్పఁ జేతు!"
 అని పల్కి యట్ల తా నపు డొనరించి
 యతని రాజ్యము చాల నభివృద్ధి చేసి
 పురుషోత్తమునితోడఁ బొందు గావించి

యతని సత్కారంబు లంది సికంద
 రానందమున చుండి యచటఁ గొన్నాళ్లు
 ఆరాజదేవేంద్రు ననుమతి మీఁద
 శైత్రయాత్రారంభ నన్నాహ మెసఁగ
 శిబిరంబు లెత్తించి నేనలం గొనుచు
 ప్రస్థాన భేరీరవంబులు సెఁగ
 దిగ్విజయార్థమై దెసలు కంపింప
 బలములతో నేఁగెఁ బటువైభవమున!

పుష్పంధయము

మదగజ గండ దేశముల మాధుకరం బగువృత్తిఁ బూని త
 ద్విదుర కనోరకర్ణహతి భృంగకుమారక, ఖేద మందగా
 నిది యుచితింబె నీ కదె వనేదిర కోరకితాంగ వట్లినై
 పొదలెసంతుఁజూచి యింకఁబుష్పరసంబులఁగొల్లలాడుమా!

పూచె రసాలపండములు పూచె శిరీషమహీరుహంబులుం
 బూచెను మల్లికాలతలు పూచెను మాధవికానికుంజముల్
 పూచె సమస్తవృక్షములు పుష్పరసామృత మారగింపుమా
 నీ చవు లూర పట్టడ! సునిశ్చలబుద్ధి వనాంతరంబులన్.

అదె వన దేవతా తరుణు లర్హస్యులుల న్నవపుష్పపాత్రలన్
 ముదమునఁగూర్చి లేఁజిగురు ముద్దకరంబుల నైగ సేయుచున్
 మదకలకంఠనాదముల మాటికిఁ బిల్తుగు నిన్నుఁ గాంచి ప
 ట్టడ! మధుపానముల్ సలిపి పాదపముల్ తలలూచఁ బాడుమా!

కుసుమ రసాసవంబులను గుత్తుక బంటిగఁ గ్రోలి భృంగ! సం
 తసమున గానవార్లహరిఁ దన్ముము లోకమునెల్లఁ గాముకుల్
 కుసుమశిరజ్వరార్తి నినుఁ గుత్స లొనర్చిననేమి? రోగికిన్
 విసమగు పాయసాన్నములఁ బ్రీతి భుజింపరె ప్రాణ్ణు లిద్ధరన్?

లస దుద్యానవనాంతరంబుల సముల్లాసంబున న్నూతన
 ప్రసవాంతర్మకరంద నిర్ఘ్నరములం బ్రాశించి యోభృంగ! త
 ద్రసమాధుర్యమెఱుంగనర్హుడవు! దుర్మాంసాస్థిపుంజంబువై
 ముసరంజూచెడు మక్షికంబెఱుంగునే పూచేనెసారస్యముల్!

సమాప్తము

శ్రీ గరదాఖండం
ముద్రాళయ . బెజవాడ

